

## Сабактын моноту:

### САБАКТЫН ТЕМАСЫ: «КЫЛМЫШ»

Сабактын максаттары

Сабактын аягында сен

- ✓ кылмыш деген эмне экенин;
- ✓ езүндүн бузулган укуктарыңды коргоо жолдорунун бириң

билиесин;

- ✓ эгерде адам кылмыш ишинин кубесу болуп калса эмне кылыш керектигин аныктап жана түшүндүрүп берүүнү;
- ✓ кылмыш ишинин курмандыгы болуп калбаш учун эмне кылуу зарыл экендигин аныктоону жана түшүндүрүп берууну;
- ✓ милицияга арызды өз алдынча жаза билууну

үйрөнөсүн.

- ✓ адам кылмыш ишине кубе болуп калган учурда жана кылмыш ишинин курмандыгы болуп калбаш учун жасоого зарыл болгон чараптарга карата өз позицияцыдь калыптандырасың.

Терминдер (глоссариыйди кара) Кылмыш.

Сунуш кылышынучу адабияттар:

Кыргыз Республикасынын кылмыш-жаза кодекси (1997-жылдын 1-октябрьинда күчүнө кирген).

Уголовное право. Общая часть /Б. В. Здравомысловдун, Ю. А. Красиковдун жана А. И. Рарогдун ред. аст. — М., 1994.

Уголовное право России. Общая часть /Б. В. Здравомысловдун ред. аст. — М., 1996. Криминология: Окуу китеби /В. Н. Кудрявцевдин, В. Е. Эминовдун ред. аст. — М., 1997.

Большой юридический словарь. М.: Инфра. — М., 1999.

**Административдик укук бузуу менен кылмыштын ортосундагы айырма эмнеде?**

Мындан мурунку сабактын темасы «Укук бузуу» болчу.

Силер түшүнгөндөй, укук бузуу — бул укуктун кандайдыр бир нормасын бузуучу ар кандай кылых-жоруктар.

Укук бузуулар жарандык, бажылык жана дисциплиналык (мисалы, ишке барбай кою) болуп бөлүнүп кетет. Укук бузуулар жаза укугунда кылмыш деп аталат. Жаза кодекси укук бузуулардын бир кыйла коркунчтуу түрлөрүн — кылмыштарды камтыйт. Ар кандай кылмыш жазык жоопкерчилигине алып барат.

Кылмыштын да, административдик укук бузуунун да аныктамалары окшош болгону менен, баары бир экөөнүн айырмачылыктары да бар. Ал учун биз республикабыздын мыйзам актысына кайрылуубуз зарыл. Ал бизге кылмышты администрациялык укук бузуулардан айырмалап турган төмөнкү уч белгини ачып көрсөтөт:

- ◆ мыйзам актысы — ага ылайык: кылмыштар жазык кодексинде карапат, ал эми административдик укук бузуулар административдик кодексте карапланган;
- ◆ коомдук коркунчтуулук — бул кылмыш административдик укук бузуудан коомго коркунчтуулугу менен айырмаланат. Коом учун бул кылмыш укук бузууга Караганда коркунчтуу;

- ♦ залалдын (зыяндын) өлчөмү — кылмышка караганда укук бузуунун залалы азыраак;
- ♦ административдик укук бузуу да жазалангандар сот жообуна тартылууга алып барбайт.

### **Кылмыш деген эмне?**

Кылмыштын тарыхы жер бетинде адам баласы жашап келаткандан бери эле уланып келүүдө. Моисеидин биринчи китеби болгон Ветхий Заветтин эң биринчи главаларында жер бетиндеги алгачкы адамдар болгон Ева менен Адамдын бейиш багындагы жегенге тыюу салынган алманы жеп алышкан мэзгилиниң бери эле эрежени бузуу жөнүндө кеп болуп келатат. Андан соң жер бетиндеги эң биринчи кылмыш, тактап айтканда, алардын уулу Каин тарабынан жасалган киши өлтүрүү тууралуу кеп болот. Текст боюнча айта түрган болсок, бул ич күйдүлүктөн атайылап жасалган киши өлтүрүү болгон.

А бирок — киши өлтүрүү кылмыштын жалтыз түрү эмес. Жазык кодекси кылмыштын дагы көптеген түрлөрү буюнча да жазык жоопкерчилигин карайт.

Бу кылмыш деген эмне өзү?

Кылмыш делип адамдын жазык буюнча мыйзам актыларында атайылап караптады журум-туруму. Адам өзүнүн журуш-турушу менен мамлекет орноткон тыюу салууларды бузуп коёт. Адам атайылап же кокусунан кылмыш жасоо менен коомга же адамга зиян келтириет, мына ошондуктан жазага тартылат (биздин мамлекетибизде Кыргыз Республикасынын кылмыш-жаза кодекси менен).

Арийне, ар бир өзүнчө учурда кылмышты аныктоо опонойдой эле көрүнет. А бирок кылмыш ар кандай аспекттерди — моралдык, социалдык, укуктук — камтыйт. Биз болсо кылмыштын укук жагындагы түшүнүгүн карайбыз. Адатта «кылмыш» деген соңку бүтүм мамлекет же үстөмдүк кылуучу күч тарабынан чыгарылат. Киши өлтүрүү, уурдоо жана зордук-зомбулук өндүү айрым кылмыштар көптөгөн коомдор тарабынан мин сандаган жылдардан бери кылмыш катары таанылып келатат.

Адамдар кылмыштын ар кандай түрлөрүн, ал гана эмес бир эле жолу эмес, бир нече жолудан жасап келишкенин жана дагы эле жасап жатышкандыктарын тарых көрсөтүүдө. Адамзат тарыхынын журушундө кылмыш деген түшүнүктүн өзү да өзгөрүлүп келди. Андай өзгөрүүлөр адамдын кылмыш иштери баамдоосуна, эркине жараша (жаратылыш күчтөрүнүн аракеттеринен жана айбандардын журум-турумдарынан айырмаланып) жасалгандыгынын натыйжасы болду. Эгерде байыркы мэзгилде кылмыш иши үчүн адамдардын жоон тобу жоопкерчиликтөрүнүн түрган болсо, кийинки мэзгилдерде жасаган кылмышты учун ошол кылмышынын мааниманызын андап түя билген жана өз эрки менен атайылап жасаган адам гана жазык жоопкерчилигине тартылып келет. Кылмыш деле адамдын бүтүндөй журум-туруму сыйктуу эле анын эркин билдирип турат.

Биздин республикамыздын жазык мыйзам актылары Кыргыз Республикасынын кылмыш-жаза Кодекси аркылуу (8-статья) кылмышка төмөнкүдөй аныктама берет:

Мына ошентип, адамдын кылыш-жоругу, тактап айтканда, белгилүү бир объективдүү

**Жаза** — бул кылмыш жасоодо күнөөлүү дел табылган адамга каратын мамлекеттин атынан соттун екуму буюнча колдонулуучу, кесилгенди укуктарынан жана эркиндиктеринен ажыратууну же чектөөнү билдириген мажбурлоо чарасы болуп эсептелет.

Түрдөгү журум-туруму кылмыш делип түшүнүлөт. Эгерде адамдын ниети да, ынанымы да, ақыл-ой бүтүмү да, максаты да канчалык тескери болбосун жасаган кылыш-жоругунан көрүнүп түрбаса, анда ал жазык укугунан алып караганда кылмыш делип таанылыши мүмкүн эмес. Андай кылыш-жоруктар аракет же аракетсиздик түрүндө өз мэзгилинде билинет.

Аракет деген кандай түшүнүк?

Аракет деген татаал маанидеги түшүнүк, ал кылмыш-жаза кодексинде адамдын иш-аракети, т. а. жигердүү журум-туруму катары аныкталат. Аракеттерге мушташ, адамдын ден соолугуна зыян келтириүү, уурулук, талап-тоноо ж. у. с. кирет. Атайылап жасалган кылмыштардагы аракет жасоонун баштапкы учуру адамдын кылмыш жасоо үчүн багыт алган кыймылы болуп эсептелет. Маселен, төмөнкүдей аракеттердин жыйындысы: ыргытуу, уруп жиберуу, машинанын ылдамдыгын арттыруу, мына ушулар аракеттин бир кийла кеңири тараалган тышкы көрүнүштөрү болуп саналат. Бирок айрым учурларда белгилүү бир кыймылдардын мааниси бар, мисалы, жасалма документтерди жасоодогу калемдин шилтемдерин келтириу. Мына ошентип, аракет — бул адамдын жигердүү журум-туруму.

Кылмыш ишинин экинчи түрү аракетсиздик болуп саналат.

**Аракетсиздик деген кандай түшүнүк?**

Аракетсиздик аракеттен түп орду менен айырмаланып турат. Аракетсиздиктин мүнөзү, баарынан мурда, кандайдыр бир кыймылдарды жасоодон өзүн-өзү токtotуу менен аныкталат. Ошону менен бирге аны механикалык көз караш менен эле түшүнүүгө болбойт. Жаза укугу жагынан алганда аракетсиздик — бул адам жасоого милдеттүү болгон аракеттерди жасабай койгондогу коомго коркунучтуу, эрки боштуктан атайылап жасалган, журум-турум. Адам мына ошондой учурунда эч кандай чара көрбей, аракет кылбай коюшу менен коомубуздагы жазык мыйзамы ең коргоосуна алган тигил же бул мамилелерге залал келтириет. Аракет кылмыши сыяктуу эле аракетсиздик кылмыши да белгилүү бир аракетти жасоодон өзүн-өзү токtotуп калуунун бир жолку журум-туруумун да, ошондой эле адамдын өзүнө жана анын ишине байланыштуу жүктөлгөн милдеттерди аткаруудан өзүн-өзү токtotуп калуу актыларынын жыйындысын да билдирет. Адамдын кайдыгерлик журум-туруму да аракетсиздикке мисал болот. Кайдыгер адам ага кызмат боюнча жүктөлгөн комплекстуу милдеттерди такай аткарбай жүрө берүүдөн жарандар менен уюмдардын мыйзамдуу укуктары менен таламдары бузулат. Мына ошентип, аракетсиздик — бул кандайдыр бир кыймыл-аракеттерди жасоодон өзүн-өзү токtotуп калуу, т. а. адамдын пассивдуу журум-туруму.

Ошентип, биз кылыш-жорук түшүнүгүн чечмелеп билүүге аракет кылдык. Кылыш-жорук — бул баарынан мурда адамдын журум-туруму экендигин дагы бир жолу эскерте кетели. Ал эми адамдын журум-туруму да-йыма эле кылмыштуу болушу мумкунбу? Эзунун журум-туруму менен залал келтиргени менен адам дайыма эле кылмыш жасай бербейт.

**Кылмыш** — адамдын башка укук бузуларына салыштырмалуу бир кийла коркунучтуу журум-туруму, ал жазык жоопкерчилигине алышп барат. Коомдук коркунучтуулугу азыраак даражада болгон ушул еңдуу иш-аракеттер аларды административдик, тартип бузуучулук жарандык жана башка укук бузуларга киргизүүгө мүмкүндүк берет. Бир эле коомдук мамилелер жазык жана административдик укуктар нормасы тарабынан коргоого алынган учурда кылмыш иштерин укук бузуу иштеринен айырмалоо кыйынчылыкты туудурат. Маселен, транспортто журуу коопсуздугу административдик да, жаза укугунун да нормалары тарабынан корголот.

**Адамдын кылмыштуу журум-турумдары анын кадимки журум-турумдарынан кантип айырмаланат?**

Биздин мамлекеттин эле эмес, буткул дүйнөнүн мыйзам актылары кылмышты коркунучтуу деп билет, анткени андай кылыш-жорук адамга же коомго зыян келтириет же зыян тартуу коркунучун туудурат. Демек, ал коомубузда орнотулган жана биз жашообузда колдонулган эрежелерге карама-каршы келет. Маселен, кылмыш иштери моралдык зыян тарттырышы, ден соолукка залал келтириши, бөтөн мүлкө зыян кылышы мумкүн ж. у. с. Арийне, биз жогоруда укук бузулардын белгилерин санап еттүк. Баары тен, туура, бирок биз кылмыш делип Жаза кодексинде карапткан кылыш-жоруктар гана эсептелерин унутпашибыз керек.

Кылмыш жасаган ар бир мыйзамдык сотко берилиши керек. А бирок кылмыш ишин ачуу жана кылмышкерлерди сот адилеттигине берүүнүн оордугу ал кылмыштарга кубе болгон жана өз көзү менен көргөн адамдар ар кандай себептерге байланыштуу аларга белгилүү фактыларды айтып берүүдөн баш тартышат. Андай себептерге кайдыгерлик,

коркоктук, укук коргоо органдарын жактырбоо ж. у. с. болушу мүмкүн. Арийне, биздин ар бирибиз ошол кылмыш иштеринин бетин ачып, ошону менен коомду, өз үй-бүлөсүн жана өзүн кылмыштык кол салуулардан коргол кала түрган адам дал ошол укук коргоо кызматкери экендигин аңдал түя билишибиз керек.

Сабакта мугалим чечүүгө зарыл болгон кырдаалды карап көрүнү сунуш кылат.

Маселен мындай:

Жол-транспорт кырсыгы (ЖТК).

Мугалим төмөнкүдөй тапшырмаларды берет:

1-топко:

Силер ЖТКга күбө болуп калдынар дейли. Силердин аракетинер кандай болмокчу?

2-т о п к о:

Силер автомашинанын айдоочусусунар дейли. ЖТКга кабылбаш үчүн силер алдын ала кантит сактанышынар керек?

3-т о п к о:

Силер автоинспекциянын кызматкерисиңер. ЖТКны болтурбоо үчүн алдын алуучу кандай чарапарды көрүү зарыл?  
Же төмөнкүдөй башка бир кырдаалды алып көрөлү: «Коншу квартираны тонооп кетишти».

1—2-толторго тапшырма:

Силер квартираны тоноого күбө болуп калдынар дейли, анда силердин аракетинер кандай болмок?

3—4-толторго тапшырма:

Силер квартиранын ээси болсоңор кылмыштан жабыр тартпаш үчүн кандай алдын ала сактануу чарапарын көрмөксүнер?

(Сен уйден ушул тапшырмалардын баарына тең бере түрган жоопторун, жөнүндө ойлонуп келишиң керек, анткени сен кайсы тобуна болбосун туш болуп калышың мүмкүн).